



**Qorti tal-Maġistrati (Malta)
Bħala Qorti ta' Ġudikatura Kriminali**

Maġistrat Dr. Donatella M. Frendo Dimech LL.D., Mag. Jur. (Int. Law)

Seduta Distrett San Ġiljan

Il-Pulizija

-vs-

Omissis

Omissis 1

Omissis 2;

Omissis 3;

Omissis 4;

Omissis 5;

Omissis 6;

Omissis 7;

Christopher Grech detentur tal-Karta ta' l-Identità numru 369064M;

Omissis 8;

Omissis 9;

Omissis 10.

Illum, 14 ta' Jannar, 2025

Il-Qorti,

Rat l-imputazzjonijiet miġjuba fil-konfront tal-imputati fuq imsemmija u ċioe talli:

Nhar nhar is-06 ta' Ġunju, 2021 fl-inhawi ta' Triq Censu Tabone, Balluta, San Ġiljan:

1. Volontarjament kissru l-bon ordni jew il-paċi pubblika b' għajjat u storbju.
2. U talli naqsu milli josservaw d-dispożizzjonijiet u ċioe kienu fi spazji pubbliċi fi grupp ta' aktar minn 4 (erba') persuni bi ksur ta' L.S. 465.51 (A.L. 238/2021)
3. U aktar talli għe mhejji meeting fil-beraħ jew fi triq pubblika, jew f' post iehor pubbliku minnghajr ma l-post kien speċifikat mill-kummissarju tal-Pulizija.
4. U talli naqsu milli jobdu l-ordni sabiex il-meeting jiġi zbandat meta ngħataw diversi ordnijiet formali distinti minn diversi membri tal-Korp tal-Pulizija hemm preżenti.

Illi din il-kawża għet assenjata lil din il-Qorti kif preseduta fl-"Assenjazzjonijiet ta' Kawża" mogħti mis-S.T.O. Prim Imhallelf Mark Chetcuti fit-2 ta' Frar, 2024;

Illi l-ewwel seduta minn din il-Qorti kif preseduta saret fl-1 ta' Lulju, 2024;

Rat l-atti w id-dokumenti kollha;

Semgħet ix-xhieda;

Semgħet it-trattazzjoni finali tal-partijiet;

Ikkunsidrat,

L-imputat għażel li jieħu l-pedana tax-xiehda fejn mingħajr dubbju ikkonferma l-każ tal-prosekuzzjoni meta bħala difiża minn tiegħu ressaq biss il-linja difensjonali li l-ligi sabiex jintużaw maskri kienet waħda illegali, il-pandemija tal-Covid kienet fabbrikata minn politikanti u l-WHO w hu kellu dritt jifforma parti minn protesta għaliex huwa dritt tiegħu mogħti mill-Kostituzzjonali fejn għaldaqstant dan seta jsir

mingħajr ħtieġa ta' xi permess mingħand l-awtoritajiet għadarba l-Kostituzzjoni hija suprema.

Aktar minn hekk fl-interrogatorju minn tiegħu Grech jikkonferma li pparteċipa b' shih fil-protesta bil-ghan li jqajjem kuxjenza li f'Malta kien hawn nuqqas tal-libertà tal-espressjoni. Mitlub jgħid kienx jaf li kien hemm ħtieġa ta' peress biex issir il-protesta jiddikjara *"Konna laqgħa u iddecidejna li nintaqgħu hemmhekk.....M'hemmx għalfejn permess, għandna dritt nipprotestaw"*.¹ Ammissjoni ċara u inkonfondibbli dwar il-konsapovelzza u l- volontarjetà tiegħu sabiex jiehu sehem f' dik il-protesta.

L-Imputazzjonijiet numru Wiehed (1)

Fl-affidavit ta **PC332**² jingħad kif il-protestanti kellhom *megaphone* li fuqu anke bdew jindaqqu diski. **PC501** jiddikjara li daww prezenti bdew *"jgħajtu u jxejru tabelli."*³

B'hekk din l-ewwel imputazzjoni għet pruvata.

It-Tieni (2) Imputazzjoni

Din l-imputazzjoni kienet kontemplata b'dak li kien ir-regolament 2 tar-Regolamenti tal-2021 li jemendaw ir-Regolamenti dwar in-Numru ta' Persuni fi Spazji Pubbliċi (Emenda Nru 3), (A.L.182 tal-2021) liema regolamenti kienu emendaw ir-Regolamenti tal-2020 dwar in-Numru ta' Persuni fi Spazji Pubbliċi, (A.L.337 tal-2020).⁴

Bir-regolament 2 tar-Regolamenti tal-2022 dwar Revokar (A.L.115 tal-2022), hemm provdut:

2.Ir-regolamenti elenkati hawn isfel, maħruġa taħt l-Att dwar is-Saħħa Pubblika, qegħdin jiġu mħassra:

(a) Regolamenti dwar in-Numru ta' Persuni fi Spazji Pubbliċi; u

¹ Fol.4-5

² Fol.35-36

³ Fol.37

⁴ 3. Kull persuna li tonqos milli tosserva d-dispożizzjonijiet ta'dawn ir-regolamenti tkun ħatja ta' reat u tehel, meta tinstab ħatja, penali ta' mitt euro (€100) għal kull darba mill-okkażjonijiet li dawn ir-regolamenti jiġu miksur:

Iżda jekk ir-reat jiġi ammess u l-penali tiġi mħallsa qabel ma jibdw il-proċeduri quddiem il-Kummissarju tal-Ġustizzja, il-penali applikabbli għandha tkun imnaqqsa għal ħamsin eur (€50).

Ir-regolament 3 jikkontempla dispożizzjoni tranżitorja li ttipprovdi:

Kwalunkwe att, deċiżjoni jew azzjoni meħuda qabel id-dhul fis-seħħ tar-Regolamenti tal-2022 dwar Revokar għandhom jibqgħu jkunu regolati mid-dispożizzjonijiet tar-regolamenti msemmija fir-regolament 2 ta' dawn ir-regolamenti, kif fis-seħħ qabel id-dhul fis-seħħ tar-Regolamenti tal-2022 dwar Revokar.

Il-Qorti tal-Appell Kriminali fid-deċiżjoni **Il-Pulizija vs Martin Cassano** irriteniet:⁵

.....Illi allura għalkemm l-att vjolatur kien jikkostitwixxi reat meta sehh, dan madanakollu ma baqax jiġi hekk ikkunsidrat ftit xhur wara l-akkuza. Illi in linja mad-deċiżjonijiet mogħtija mill-Qorti Ewropeja tad-Drittijiet tal-Bniedem il-qorti għalhekk hija tal-fehma illi fir-rigward tat-tieni akkuza ebda piena ma għandha tigi imposta fuq l-appellanti u l-Qorti għaldaqstant ser tghaddi biex tastjeni milli tiehu konjizzjoni ta' dina l-akkuza u tirrevoka konsegwentement is-sejbien ta' htija li wasslet għaliha l-Ewwel Qorti:

"The Court notes that the obligation to apply, from among several criminal laws, the one whose provisions are the most favourable to the accused is a clarification of the rules on the succession of criminal laws, which is in accord with another essential element of Article 7, namely the foreseeability of penalties The Court affirms that Article 7 § 1 of the Convention guarantees not only the principle of non-retrospectiveness of more stringent criminal laws but also, and implicitly, the principle of retrospectiveness of the more lenient criminal law. That principle is embodied in the rule that where there are differences between the criminal law in force at the time of the commission of the offence and subsequent criminal laws enacted before a final judgment is rendered, the courts must apply the law whose provisions are most favourable to the defendant.⁶"

Illi l-Qorti Ewropeja kompliet tirraferma din il-posizzjoni fid-deċiżjonijiet li segwew bhal *Öcalan v. Turkey* deciza fit-18 ta' Marzu, 2014 fejn gie ritenut:

"The court notes that the principle of retrospectiveness of the more lenient criminal law, considered by the court in Scoppola (no. 2), as guaranteed by Article 7, is embodied in the rule that where there are differences between the criminal law in force at the time of the commission of the offence and subsequent criminal laws enacted before a final judgment is rendered, the courts must apply the law whose provisions are most favourable to the defendant.⁷"

Sahansitra il-Professor Mamo fin-noti tiegħu għad-dritt penali kien tal-fehma illi:

"In fact, in the hypothesis under discussion, though the liability was contracted while the former law was still in force, the prosecution and sentence would be carried on and pronounced after such law has been repealed. So that, if such law were to be applied to such prosecution and sentence, it would be given an effect beyond its legal limit of operation. It is thus not by way of an equitable retrospective application of the new law but rather on the grounds that the operation of the old law cannot extend beyond its repeal (divieto di ultra attivita') that, in this

⁵ Per Onor. Imħallef Dr. Edwina Grima. Appell Nru: 497/2016; Seduta 28 ta' Settembru, 2017

⁶ **Scoppola vs Italy** App.No.12049/03 – 17/09/2009 (Grand Chamber)

⁷ Ara ukoll **Ruban vs Ukraine** – 12/07/2016 u **Koprivnikar vs Slovenia**

hypothesis, the criminal proceedings cannot be maintained in respect of the act which, at the time of the trial, has ceased to constitute a criminal offence.⁸"

B'hekk illum ghalkemm il-prosekuzzjoni tar-reat abrogat fil-mori tal-proceduri jista' jitkompla u dan fid-dawl ta' dak li jipprovdi l-Att dwar l-Interpretazzjoni, madanakollu l-istess qieghed jitqies illi huwa leziv tal-artikolu 7 tal-Konvenzjoni Ewropeja dwar id-Drittijiet tal-Bniedem.

Fuq dan l-insenjament il-Qorti qed tillibera lill-imputat minn din l-imputazzjoni.

L-Imputazzjonijiet numru Tlieta (3) u Erba' (4)

Fl-artikolu 8 tal-Ordinanza hemm provdut

8.Ebda meeting fil-beraħ ma jista' jsir fi triq pubblika, jew f'post ieħor pubbliku ħlief f'dak speċifikat mill-Kummissarju tal-Pulizija taħt id-dispożizzjonijiet tal-aħħar artikolu qabel dan.

Imbghad l-artikolu 13 jgħid:

13.Kull meeting pubbliku magħmul b'kontravvenzjoni tal-artikoli 3, 4, 6, 7 u 8 jiġi żbandat; u l-promoturi tiegħu jeħlu, meta jinsabu ħatja, il-piena tad-detenzjoni jew tal-prigunerija għal żmien ta' mhux iżjed minn tliet xhur

Grech ma giex imputat li kien promotur iżda dan l-artikolu, moqri mal-artikolu 15 tal-Ordinanza, jagħti l-*vires* lill-Pulizija Eżekuttiva sabiex tordna li dak il-meeting jiġi żbandat.

L-artikolu 15 tal-Ordinanza dwar il-Meetings Pubbliċi, Kapitolu 68 tal-Ligijiet ta' Malta, fil-fatt jipprovdi:

15.(1) L-ordni sabiex il-meeting jiġi żbandat jingħata b'ordnijiet formali distinti li jingħataw b'dak il-mod li l-aktar membru anzjan tal-Korp tal-Pulizija hemm preżenti jista' iqis li jkun suffiċjenti. Biex jingħata dak l-ordni kull membru tal-Korp tal-Pulizija jista' juża kull public address system li jkun qed jintuża waqt il-meeting.

(2) Jekk l-ordnijiet hawn fuq imsemmija jibqgħu mingħajr effett, il-meeting jista' jiġi żbandat bl-użu tal-forza.

(3) Il-forza tista' tiġi wkoll użata kemm-il darba ma jkun jista' jingħata ebda ordni minħabba rvell jew opposizzjoni.

(4) Kull min ma jobdix l-ordnijiet hawn fuq imsemmija jeħel, meta jinsab ħati, il-piena tal-prigunerija minn tlitt ijiem sa tliet xhur.

⁸ Informazzjoni miksuba minn artikolu minn The Times of Malta data 27 ta' Frar 2017 "The more lenient criminal law" miktub mill-**Profs. Kevin Aquilina**.

Diversi kienu l-affidavits prezentata minn uffiċjali tal-Pulizija li ikkonfermaw kif l-imputat kien jifforma parti minn grupp ta' madwar sittin ruħ⁹ li ipparteċipaw fi protesta li ma kellhiex l-awtorizzazzjoni w il-permess mill-Kummissarju tal-Pulizija.¹⁰

Dawn kienu **PS1161 Aldo Zammit**,¹¹ li anke ikkonferma il-**Current Incident Report**,¹² **PS1497 J. Calleja**¹³; **PC1200 Keith Tufigno**¹⁴; **PC332 Owen Galea**¹⁵ u **PC680 S. Cauchi**.¹⁶

L-artikolu 8, moqri flimkien mal-artikolu 14 tal-Ordinanza, jipprovdi piena ta' kontravvenzjonijiet għal ksur ta' dik id-dispożizzjoni:

8.Ebda meeting fil-beraħ ma jista' jsir fi triq pubblika, jew f'post ieħor pubbliku ħlief f'dak speċifikat mill-Kummissarju tal-Pulizija taħt id-dispożizzjonijiet tal-aħħar artikolu qabel dan.

Imbgħad l-artikolu 24 jgħid:

24.Bla ħsara ta' dispożizzjonijiet oħra kuntrarji, kull reat taħt din il-liġi jew taħt ir-regolamenti magħmulin bis-saħħa tal-artikolu 10 huwa suġġett għall-pieni tal-kontravvenzjonijiet; iżda meta att jikkostitwixxi reat iżjed gravi skont il-Kodiċi Kriminali jgħoddu d-dispożizzjonijiet ta' dak il-Kodiċi.

L-imputat gie notifikat fit-28 t'Awissu, 2021 u għalhekk dik in-notifika hi waħda valida entro t-terminu ta' tlett xhur.¹⁷

Għaldaqstant qed tinstab htija dwar din l-imputazzjoni.

Piena

Dwar il-piena l-Qorti qieset li dan il-każ jirrisali għal 2021 filwaqt li ħadet in konsiderazzjoni in-natura tal-imputazzjonijiet li qed tinstab htija dwarhom.

⁹ Affidavit ta' PC680 0

¹⁰ Affidavit PS1161

¹¹ Fol.42-46 u Fol.74-76;

¹² **Current Incident Report** Nru. 6A/N/2578/2021 a fol.21-34

¹³ Fol.88-96

¹⁴ Fol.97-98

¹⁵ Fol.35-36;

¹⁶ Fol.39-41

¹⁷ Fol.108

Decide

Ghal dawn il-motivi il-Qorti, filwaqt li tillibera lill-imputat mit-tieni imputazzjoni, wara li rat l-artikoli 17, 31 u 338(dd) tal-Kodiċi Kriminali u l-artikolu 15 tal-Ordinanza dwar il-Meetings Pubbliċi, Kapitolu 68 tal-Liġijiet ta' Malta, issib lill-imputat hati tal-ewwel, tat-tielet u tar-raba imputazzjoni, iżda bl-applikazzjoni Artikolu 22 tal-Att dwar il-Probation, Kapitolu 446 tal-Liġijiet ta' Malta, tilliberah bil-kundizzjoni li ma jagħmilx reat ieħor fi zmien sena (1) millum.

Dr. Donatella M. Frendo Dimech
Maġistrat